

## (ग) भरत राम स्नेह गाथा

शंकर चवे श्री पारवती ! बोलि वाहगुर! मिठो नामु ।  
चित्रकूट में चोज़ सां अची सुख वसिया सियारामु ॥  
होदांहु भरतु आयो ननिसार खां दिठाई अवध अंधियार ।  
हा दादा दिलबर अदा चई पल पल करे पुकार ॥  
र.गूं बि रोदनु करनि थियसि हियड़े हेरानी ।  
अवध रहणु विहु जां लगो बिन दादा दिलजानी ॥  
कहि जो वणेशि कीनकी सिखिया ऐं सतिकारू ।  
अखिड़ियुनि मां आसू वहनि हिरड़े हा हा कारू॥  
चयाई हलो सभी हमराहु थी हली मालिकनि मनायूं ।  
वठी अचूं वेनती करे पांदु गिचाअ पायूं ॥  
जानिब बिना जगत में जियणु भायां जंजालु ।  
हवा जियां हलण लगो तियारी करे तलिकाल ॥  
रथ घोड़नि सभई चढ़िया बई भाउर पियादा ।  
बिना मणि जे नांग जियां मोगाऐं मांदा ॥  
कठिन भूमि बन जी दिसी कई शत्रुहन नीजारीं ।  
तवहां बि चढ़ी हलो रथ ते दादा हिक वारी ॥  
तदहीं भरत लाल रोई चयो .बुधु मिठिड़ा भाई ।  
जिनि पटिड़नि ते पंधु कयो मुंहिजे साहिब रघुराई ॥

तंहि पृथ्वी अ ते पेरू रखणु बि सेवक लाइ अपराधु ।  
सिरड़े सां सनिमुखि हलां तदहीं कटिजे दुर्दु असाधु ॥  
जटा धरी जानिब लाइ मां बि जोगी रूपु धरियां ।  
रजिड़ी राघव चरिणनि जी अंगनि मंझि भरियां ॥  
जुतिड़ी प्रभु पद पद्म जी सिर मुकुट ब्रणायां ।  
कीरति कौशल धणियुनिजी कन कुंडल पायां ॥  
प्रभु आगमन अभिलाष जा वस्त्र अंगि धारियां ।  
सेवा करे साहिब जो हली शरीरू सींगारियां ॥  
हर हर व्यथा वृह जी थी जीअ खे जलाए ।  
कुटिलिता पंहिजी माउ जी सघां न भुलाए ॥  
मूं लाइ सभु कारणु बणियो इहो अंदर जो अभिमानु ।  
कहिड़ो कंधु खणी सनिमुखि हलां आहियां गमनि में गलितानु  
इये रूअंदो लुछंदो लोटंदो करे दर्द भरियूं दाहूं ।  
सदिड़ा करे साहिब खे बंधी बई बाहूं ॥  
उन्मति थी अनुराग में कदहीं डो.डूं पियो पाए ।  
कदहीं पखियुनि खां पता पुछे रोई लीलाए ॥  
कदहीं चरण कमल चिहनड़ा दिसो थिये मांदो मतिवालो ।  
अखिड़ियुनि जे आंसुनि सां कयाई रसितो सभु आलो ॥  
पेर थड़िकनि चपड़ा दकनि सभु शिथल अमग थिया ।  
बनवासी दिलबर जा पल पल पूर पिया ॥  
जिनी वणनि छाया में रघुनाथ कयो विश्रामु ।

भाकुरू पाए तिनि खे जलु वहाए जाम ॥  
गुह निषाद भारद्वाज खां पता निशान पुछे ।  
आयो श्री चित्रकूट ते लालनलाइ लुछे ॥  
उन्मति अनुरागीअ खे परियां दिठो रघुवीर ।  
लखण लाल हथिड़ो वठी थियो आनंद कंदु अधीर ॥  
डोड़ी मिलण लाइ साहसु कयो पर शिथलु थिया सभु अमग  
तदहीं नीरू भरे नेणनि में चया वचन साणु उमंग ॥  
बुधु लखण ! पंहिजे धीरज जो मूंखे अचलु हो विश्वासु ।  
जंहि धीरज जे बल ते मूंखे मिठा लगो बनवासु ॥  
पर अ.जु भरतु विहिवलु दिसी मुंहिजे धीरज बांधि भगी ।  
डोड़ी मिलां मिठे भाउ खे इहा हियंड़े ललक लगी ॥  
पागलु प्रेमी भरतु आ वहाए थो आंसुनि धार ।  
सदिड़ा करे सनेह सां मुख में हाहाकार ॥  
छुड़ियल वार रजड़ी लिंड.नि आयो जोगी वेसु करे ।  
भरत हालु हीणो दिसी मुंहिजो जीयड़ो थो त झुरे ॥  
नकी हली सघां नकी बिही सघां हाणे कींअ करियां ।  
मुंहिजो हथु वठी हलु ओदहीं हली भाकुर भाउ भरियां ॥  
केदो विधिना वियाकुलु कयो असां जो बहु गुणु बरू ।  
केरू चवंदो ही भरतु आ अवध जो राजकुमारू ॥  
ऐतिरे में दादा चई पयो चरणनि भरतु अधीरू ।  
संभाले सघियो न पाण खे पियारो श्रीरघुवीरू ॥

बाहू वठी भरत लाल जूं खणी छातीअ सां लाताई ।  
चुमी सिरडो चाह मां घणो पियारिडो कयाई ॥  
'अदा' 'अदा' चई अचेतु थियो भरतु भलेरो भाउ ।  
वियाकुलु थियो रघुराउ मुरिझायलु मुखडो दिसी ॥

व्याकुलु थी रघुवर चयो लखण द्रौडी आउ तूं ।  
हा हा हीणे हाल थियो मिठिडो भरतु भाउ मूं ॥  
कुटिया मां अचु जलु खणी ऐं सुगंधी फूल आणि ।  
जीवन धन जानिब खे अची करि सचेत हाणि ॥  
प्राण प्रिय प्राणेश्वरी जनक नंदनी श्रीजानकी ।  
मुंहिजो भरतु भाउ बचाइ अची तूं आ पालक प्राणकी ॥  
रिपुसूदन तू सुजा.गु थी अची पंखो लोदिजि प्यार सां ।  
हा बुझे थो दिव्य दीपकु रघुकुल जो संसार मां ॥  
चइन तरफनि आ सन्नाटो पखियुनि भी विरलाप कया ।  
जबलनि जा झरणा बि दिसु वहण खां अ.जु थिर थिया ॥  
वणनि मां आंसुनि जू बून्दूं वहण लगियू टिमटिम करे ।  
डुकंदो आयो सेघ मां लखणु जल तुम्बो भरे ॥  
जगदम्बा स्वामिनि मिठी कयो गोद में भरत लाल खे ।  
हथिडो घुमाए सदिडा कया प्राण प्यारे बाल खे ॥  
नेण खोले निहारि ब्रचिडा

तुंहिजे सन्मुखि तुंहिजो आधार आ ।

उथी धीरजु दे दादा पंहिजे खे

जेको सभिनी जो सींगार आ ॥

प्राण नाथ जा प्राण तो लाइ मांदा थी मुरिझाइया ।

छदि अचेती चेतु करि रोई रहियो रघुराइया ॥

मुखड़े ते जल जा छडा दकंदनि हथनि रघुवार हंया ।

खादीअ ते हथिड़ो रखी घणे प्यार सां सदिड़ा कया ॥

जोगी वेस जानिब अदा तुंहिजा हाल छो हीणा थिया ।

हाल महिरम हालु चउ कहिड़ा कष्टड़ा तोते पिया ॥

चन्द्रमुख जी चमक वारी कांति तो का.दे कई ।

सचु चइजि सुकुमार तूं कहिड़ी भीड़आ तोते पई ॥

इंये चई अनुराग मां वसाई आंसुनि धर आ ।

तदहीं दादा जी दिलिड़ी वठण लाइ

जागियो दशरथ बरू आ ॥

चरिणनि में चम्बुड़ी पियो भरतु लाड़लो भाव सां ।

सुद्रिका भरे सिसकण लगो चौगुने चित चाव सां ॥

प्राण प्यारे भाउ खे सुजा.गु दिसी रघुवरू ठरियो ।

जै जै चई गुरदेव जी पंजो भाइड़ो भाकुर भरियो ॥

स्नेह सां श्रीराम प्यारे पुछियो कुशलु परिवार जो ।

जरा व्यथिति जननी अ जो ऐं अयो या जे आधार जो ॥

व्याकुल छदे आयुसि उते नीह निधि महाराज खे ।

तो अची प्रसन्न दिठो राज जे सिरताज खे ॥

नामु बाबा जो .बुधे भरतु रूनो तदहीं ज़ारि ज़ारि ।  
धरती अ ते लेटण लगो 'हा पिता' चई वारि वारि ॥  
व्याकुलता दिसी वीर जी श्रीरामु भी बेचैनु थियो ।  
अमंगल जे भय में भिज़ी रूधि कंठ सा भरत खे चयो ॥  
प्यारे पिता जे कुशल लाइ मुंहिजो चित व्याकुलु आ घणो  
सचु .बुधइ तू भाइड़ा कहिड़ो कारणु अयोध्या में बणियो ॥  
भरत चयो दादा मिठा कहिड़ो हालु कयां दिलिदार मां ।  
तवहां जो विछोड़ो ना सही पिता वियो हलियो संसार मां  
जड़ चेतन आसूं वहाइनि अयोध्या जे आगार में ।  
परिवार सारो वियो लुढ़ी हाय ग़म जी धार में ॥  
मसाण जियां महिलात थिया भूतनि जिया नर नारियूं ।  
जोश मां जियड़ा जलाए दियनि केकेई अ गारियूं ॥  
उन्मादिनी कौशल्य अमां जियं मछी बिन नीर आ ।  
तुंहिजे अचण जी आशा जियारियो मायड़ी अ रघुवीर आ  
रूअण लगो रघुवरू मिठो बुधी पिता परलोक में ।  
लछिमण भी विरलाप कया थियो समाजु सारो शोक में ॥